

Mbeti nœ Yuda Tshatshu o'o

Uzu á tshe sú mbeti asœ kœdœ Yuda. Æshe kœdœ aya Jake yé azu gbe adœke Yisu kœdœ lima oḡbœ nœ endje. Mbeti nœ ye asœke mbœœœ ɓata œ li dœ bisha mbeti nœ Petro.

Yuda sú mbeti nœ ye fœ azu á Ndjaba ke endje. Tshe sœ kœpa fœ endje adœke ala endje gbo dœ azu á endje sœ kœyisœ œœœ á sœ kpi tœ ɓtshœ O'o. ɓtshœ endje gaga nene yé œ sœ kœma adœke endje dœdœœ azu nœ Yisu nene. Tshe pa ndje ndœ mara á Ndjaba œ wa o'o ga tœ azunœ á endje sœsœ kœmbœœœ ɓtshœœœ nene ascœmœ.

Mbetinœ kurutshelœtœ ye atake:

- Tshatshu o'o (1-2)
- Aayi kœyisœœœ dœ wala (3-16)
- Kœka ngbiri lœ kœyindœœœ (17-23)
- Ndœngœbœ avwala (24-25)

Abala

¹ Æmœ Yuda, aya Jake, œmœ ayi akwa nœ Yisu Kristu, mœ sœ kœsu mbetinœ asœke fœ 'e dœœ azu á Aba dœ Ndjaba ke 'e, á yindœ 'e yé á sœ kœgbœndœ 'e mbœœœ Yisu Kristu.

² Kaka Ndjaba wu oyo 'e yé œ za kœsœ gee œdœ kœyindœesho nœ waa dœ waa fœ 'e.

Aayi kœyisœœœ dœ wala

³ 'E dœœ aaya mœ á mœ yindœ 'e, mœ sœ ɓalima dœ gbetshelœ kœsu mbeti fœ 'e tœ o'o nœ kœshe á Ndjaba za fœ azœ dœ 'e. Æ li dœ mœ kœsu

mbetinœ asœ ndœ kœza kœru lœsu fœ 'e, á kœza gbɔgbɔ tœ kœnga pa kœyindœrœ á 'e sœ dœ tœnœ waa dœ waa ga ndœ Kristu.

⁴ Mœ su mbetinœ mbœrœ ekpe azu á endje li yaa ga ugurutœ 'e, á sœ kœdjingili tshelœ o'o tœ upu nœ ɔtshɔ lœsu nœ Ndjaba yeka á kœmbœrœ ngbindirœ nœ endje. Endje vwaratœ endje tœ Yisu Kristu á tshe dœ Ayengɔ azœ œdœ Gbozu tshebale nœ azœ. Kashe endje sú ala œyerœ Buku nœ Ndjaba ngbi adœke, Ndjaba œ wa bala ɔgbɔ ngbanga ga tœ endje.

⁵ 'E wusœ œeneke kɔ á mœ yindœ kœpa fœ 'e dœ ɔtshɔnœ. 'E gbe dœ mara á Ndjaba she lima azu Israyele 6a lœ ogo Ezipito, yé manda nœ tshe kpa wo lima endjeneke á endje vvara lima tœ endje tœ kœdji o'o ama ye.

⁶ 'E gbe ndje dœ anga aandjelu á endje sœsœ lima dœ yanga kœmbœrœ akwa tœ osho á Ndjaba za lima fœ endje nene, yé á katœ osho nœ endje ti. Ndjaba i endje dœ djingiri ga tœnœ waa dœ waa, œ ko endje va ga lœ ubu osho œerrr ga tœ egerœ olo kœwa ngbanga.

⁷ 'E kpa gbe dœ Sodomo dœ Gomora œdœ pe anga tshalakpi kɔ á sœ lima indirœ kane. Azu tshalakpinœ za lima tœ endje djigi ndœ kœmbœrœ œrœ tshula 6ata kœna manda aandjelunœ. Endje mbœrœ angba budu dœ azu á lili má adœke endje mbœrœ dœ endje nene. Ngɔngɔ asœ, endje ko endje va gala owo á ka nene yeka ala uzu kɔ kœgbɔ mbœrœ tœnœ.

⁸ Azunœ á endje li ga ugurutœ 'e asœmœ mbœrœ mara œrœ ataa. Gbetshelœ nœ endje sœ kœvwa endje adœke endje nditœ endje ndœ

kœmboerœ angba budu, endje vwaratœ endje adœke Ndjaba doédœ Gbozu nœ endje nene yé œ sœ kœgu œsœ ishiri mokɔ nœ tshalafo.

⁹ Kashe Mikayelee, gbozu tshapa aandjelu mboemboerœ lima ataa nene. Lɔkɔ á tshe sœ lima kœshara upu dœ djaboro mboerœ oko Moyize, tshe tshetshene lima djaboro nene, kashe tshe pa lima fœ she adœke: «Kaka Gbozu dœ tœ ye za djofele fœ bœ.»

¹⁰ Azunœ ascœmœ tshene lima œrœ á endje wuwu lima sœ nœ nene, endje lœ b̄ata agea á endje gugu dœ kœwusœrœ nene á sœ kœkotœ endje ve ga lœ kuzu.

¹¹ Oyo nœ endje, mboerœ á endje za awa Kayina. Mboerœ ogo ngendja, endje za awa Balaame yé endje tshu mboerœ á endje mboerœtœ endje b̄ata Kore á tshe oma lima dœ Moyize.

¹² Lɔkɔ á 'e ngbɔtœ 'e ndœ kœzi rœgo yazu yé œdœ endje kœsœ ugurutœ 'e, mara kœmboerœtœ endje œ za tshula waa. Gbambanœ nene, endje mboerœ lœsu, œ gbe utshunœ dœ uvu endje dœ tœ endje yé endje gugu dœ tshula nene. Endje sœ b̄ata onдоро tshalafo á yugu sœ kœro dœ toœnœ kashe yavuru œ ni manda nœ nene. Endje sœ b̄ata ɔyɔ á le nene ataa olonœ kœli, too endje sœ b̄ata ɔyɔ á endje dji b̄alima ga ati adœke œ kœɔrɔ.

¹³ Endje li dœ loko tshatœ ama kota. Endje mboerœ œrœ tshula b̄ata mara á furutsha œ wuta manda loko. Endje sœ b̄ata angerepe á gitœ endje tœ œscœnœ, yé Ndjaba guma osho kœsœ b̄a lœ ubu osho kate endje adœke endje sœ kpœmœ ngbugu dœ ngbugu.

¹⁴ Ba lœ b̄ingi nœ Adamo, Enoke kœdœ lima uzu

tœ mindu dœ bisha lœ aata uzu. Tshe gbara lima tœ upu nœ azunœ adœke, Gbozu sœ kœna awa bale dœ aandjelu nœ ye kutu dœ kutu,

¹⁵ mbœrœ kœwa ngbanga pa azu para kœkœ. Tshe wa œgbœ ngbanga pa endjeneke á endje vwaratœ endje tœ ye, mbœrœ ekperœ nœ endje œdœ pe ekpe o'o kœgusho kœ á endje pa dœ i'iri ye.

¹⁶ Azunœ ascœmœ pu lima lœ ama endje olo para á endje sœ dœ oyo. Endje te lima kolœ manda ogo undu endje dœ tœ endje yé œ sœ lima kœu azu kolœ mbœrœ kœgbœ œrœ.

¹⁷ Kashe e'e dœ aaya mœ á mœ yindœ 'e, 'e gbe dœ o'o á aayi avwa nœ Gbozu nœ azœ dœ Yisu Kristu pa lima fœ 'e utshunœ kane.

¹⁸ Endje pa lima fœ 'e adœke: «Dœ ndœngœlœ osho, anga azu œ tetœ kœyiangba Ndjaba, endje tetœ kœmœ 'e yé œ sœ kœna manda ogo undu endje dœ tœ endje.»

¹⁹ Adja azunœ ascœmœ, endje yi o'o ga ugurutœ azu adœke endje kurutshelœtœ endje, Ishiri nœ Ndjaba gugu lœ endje nene yé endje te manda gbetshelœ nœ endje œata azuzu.

²⁰ Kashe e'e dœ aaya mœ á mœ yindœ 'e, 'e sœpe kolœ kœza soro 'e ga pa kœyindœrœ nœ 'e á sœ yerœ. 'E za avwala fœ Ndjaba dœ gbœgbœ nœ Ōtshœ Ishiri.

²¹ 'E gbœndœ ayo nœ Ndjaba ga tœ lœsu 'e, œ za ga tœ akwa mbœrœ kœkate lœkœ á Gbozu Yisu Kristu œ wu oyo 'e á za soro neke á ka nene fœ 'e.

²² 'E wu oyo azu á endje lœpe damba lœ sharapu.

²³ Œ sœ œata endje yo ga tawo, yé 'e gbota endje la owonœ kashe 'e wu oyo anga endje dœ gbœdjela dœ œ yiangba œrœ kœ á endje mbœrœ. 'E gogoro

løeba nœ endje nene mbœrœ 'e ndi dœ ekpe akwa
nœ endje.

A za mokɔ fœ Ndjaba

²⁴ A za mokɔ fœ Ndjaba á tshe sœ dœ gbɔgbɔ nœ
kœgbɔndœ 'e adœke 'e yoyo nene. Tshe mbœrœ
adœke 'e wuta yerœ ga utshu mokɔ nœ ye dœ
egerœ yanga.

²⁵ Œshe kœdœ Ndjaba tshebabale á tshe dœ ayi
kœshe azœ lœ awa nœ Gbozu nœ azœ dœ Yisu
Kristu. Tshe sœ dœ mokɔ, tœ egerœ uzu, dœ
gbɔgbɔ, dœ tshagbozu, kœto utshu œrœ kɔ, ngɔngɔ
asœke œrrr waa dœ waa! Ame.

Mono
Mono New Testament

copyright © 2020 Wycliffe Bible Translators, Inc. and ACOTBA-SUBO

Language: Mono

Contributor: Association Congolaise Pour la Traduction de la Bible et
Alphabetisation - Sukisa Boyinga

All rights reserved.

2025-05-14

PDF generated using Haiola and XeLaTeX on 14 May 2025 from source files
dated 14 May 2025

fe1a9e91-0d4a-5969-816d-e467ff6cc983